



కామెడీ క్లబ్ కథలు

మల్లాది వెంకట కృష్ణమూర్తి

కప్పశాస్త్రం

ఎం.బి.బి.ఎస్ చదువుతున్న ఓ మిత్రుడు వెంగళావుని తన సైన్సు లేబరేటరీకి ఓసారి తీసుకెళ్ళాడు. ఆ రోజు కప్ప మీద ప్రయోగాలు జరుగుతున్నాయి.

అతని మిత్రుడు కప్పకున్న నాలుగు కాళ్ళలో ముందుదాన్ని కోసి చెప్పాడు.

"గెంతు"

కప్ప ముందుకి గెంతింది. తర్వాత ముందున్న ఇంకోకాలు కట్ చేసి మళ్ళీ చెప్పాడు.

"గెంతు"

అది ఇంకోసారి ముందుకి గెంతింది. తర్వాత వెనుకనున్న ఓ కాలుని కోసేసి చెప్పాడు దానికి.

"గెంతు!!"

అది గెంతలేదు.

"నిన్నే ..మళ్ళీ గెంతు.."

అది వున్న చోటునుంచీ కదలేదు.

"దీన్ని బట్టి నీకేమర్థమయింది?" ప్రశ్నించాడు వెంగళావుని.

"కప్పకి రెండు కాళ్ళూ తీసేదాకా దాని చెవులు పని చేస్తూనే ఉంటాయి. ఎప్పుడైతే మూడో కాలు కూడా తీస్తేస్తామో..అప్పుడు దాని చెవులు పనిచేయడం మాని, మనం చెప్పేది వినబడదు.." చెప్పాడు వెంగళావు.

పత్రికానాందం

యర్రంశెట్టి శాయి

ఓ పెద్ద రాజకీయ సభకు హాజరయి తమ పత్రిక ఆఫీసుకు తిరిగి వచ్చాడు ఓ విలేఖరి.
 "ఏమిటి సభ విశేషాలు? మహానాయకులంతా ఏమన్నారు?" ఆతుతగా అడిగాడు ఎడిటర్.
 "నిజం చెప్పాలంటే విశేషాలేమీ లేవు. ఒక్క ముక్క కూడా మాట్లాడలేదెవ్వరూ" చెప్పాడు విలేఖరి.
 "సరే! అలాగయితే ఒక పేజీ కంటే ఎక్కువ మేటర్ రాయకు" చెప్పాడు ఎడిటర్.

మార్కెట్స్ చాలా జబ్బుతో ఉన్నప్పుడు పొరబాటున ఓ న్యూస్ పేపర్లో చనిపోయినట్లు ప్రచురింపచేశారు. ఆ తరువాత
 తను పూర్తిగా కోలుకున్నాక పేపర్లో ఇలా ప్రచురించారాయన.
 "మీ అందరికీ విచారం కలిగించేదేమిటంటే నేనింకా బ్రతికే వున్నాను.."

ఓ కమ్యూనిస్టు దేశంలో ఒక పత్రికా విలేఖరిని సెన్సార్ ఆఫీస్ వాళ్ళు పిలిచారు.
 "అందరి విలేఖరుల్లోకి నువ్వు రాసిన వార్తల్లోనే పచ్చి అబద్ధాలున్నాయి.." అన్నాడు సెన్సారింగ్ అధికారి.
 "పొరబాటుయింది, ఇక ముందు అలా రాయను.." వినయంగా అన్నాడు విలేఖరి.
 "పిచ్చివాడా! అదేం మాట! అలా రాసినందుకే నీకిప్పుడు ఛీఫ్ ఎడిటర్ గా ప్రమోషన్ ఇస్తున్నాను.." నవ్వుతూ అన్నాడా
 అధికారి.

రమణారావు ఆత్మహత్య చేసుకున్న విషయం ఓ పేపర్ ప్రచురించింది.
 "ఆయన ఆత్మహత్య చేసుకోవాల్సిన అవసరం ఏమీలేదు. ఎందుకంటే ఆయనకింకా వివాహం కాలేదు.."



ఓ ప్రముఖ దినపత్రిక ప్రతిరోజూ స్వర్గస్తులు అన్న శీర్షిక కింద ఆ రోజు దేశంలో చనిపోయిన ప్రముఖుల పేర్లు -వివరాలు
 ప్రచురిస్తుండేది. ఓ రోజు ఆ శీర్షిక కింద ఇలా రాసింది.

"ఈ రోజు ఎవ్వరూ చనిపోలేదని తెలియజేయడానికి చింతిస్తున్నాము."

ఓ పెద్ద మనిషి ఓ దినపత్రిక ఆఫీసులోకి రుద్రావతారం దాల్చి జొరబడ్డాడు.
 "నేను చనిపోయినట్లు మీ ఇవాల్టి పత్రికలో అబద్ధం రాశారు. ఇది పొరబాటుని రేపు పేపర్లో క్షమాపణ
 చెప్పకపోయారంటే, కోర్టుకీడ్చి పత్రిక మూయించేస్తాను.." అన్నాడు ఎడిటర్తో.
 మర్నాడు ఆ పేపరులో ఇలా ప్రకటించారు.

"నిన్న చనిపోయారని మేము ప్రచురించిన ఫలానా పెద్ద మనిషి చనిపోలేదని తెలియజేయుటకు చింతిస్తున్నాము. పాఠకులకు కలిగిన ఈ అసౌకర్యానికి మన్నించవలసిందిగా కోరుతున్నాం.."

" ఈ నవల నేను మూడేళ్ళ క్రితం మీకు తిప్పి పంపించాను కదూ!?" కోపంగా అడిగాడు ఎడిటర్.

"అవును" వప్పుకున్నాడు రచయిత.

"మళ్ళీ ఎందుకు తీసుకొచ్చారప్పుడు?"

"ఈ మూడేళ్ళ లోనూ మీకు సాహిత్యపు విలువలు తెలిసుంటాయనుకున్నాను.." నొచ్చుకుంటూ అన్నాడు రచయిత.

పత్రికా విలేఖరులు ఆచార్య వినోభాభావేతో ఇంటర్వ్యూకి వెళ్ళారు.

సాధారణంగా ఇంటర్వ్యూలకి యిష్టపడని వినోభాభావే ఆ రోజు ఇంటర్వ్యూకి అంగీకరించి "అయితే నేను మీకు ఏభాషలో జవాబు చెప్పాలో మీరే చెప్పండి.." అనడిగారు. ఆయనకు చాలా భాషలు వచ్చు.

"మీ ఇష్టం..మీకేది ఉత్తమమయిన భాష అని తోస్తే అందులోనే మాట్లాడండి!" అన్నారు వాళ్ళు.

"అయితే నేను 'మౌనం' అత్యుత్తమమయిన భాషగా భావిస్తాను అని మౌనంగా ఉండిపోయారాయన.

ఒక పెద్ద మనిషి బాపూగారితో..

"మీరు వారపత్రికలో సీరియల్స్ కు బొమ్మలు గీస్తుంటారు కదా. ఒక్కో బొమ్మకు ఎంత తీసుకుంటారు?"

"వెయ్యిరూపాయలు.."

"అబ్బ.. ఒక్క బొమ్మ గీసినందుకు వెయ్యి రూపాయలా?" ఆశ్చర్యంగా అడిగాడు అతను.

"అబ్బే ! గీసినందుకు కాదు! ఆ సీరియల్ చదివినందుకు.."

ఒక పెద్ద పేరున్న రచయిత తన స్నేహితుడికి తన గురించి చెబుతున్నాడు.

"..తమాషా ఏమిటంటే - పదేళ్ళ తరువాత నాకు తెలిసాచ్చింది. నా కసలు రాయటం రాదనీ..నేను మంచి రచయితను కాలేననీ.."

"అప్పుడు మరి రచనలు చేయటం మానేశారా?" ఆత్యతగా అడిగాడతని స్నేహితుడు.

"ఎలా మానటం? అప్పటికే నాకు మరీ పేరు ప్రఖ్యాతులు వచ్చేశాయి మరి..!"



చౌచౌ

జోగినాదం, సింగినాదం మిత్రులు. ఒక రోజు స్నాక్స్, బీరు బాటిళ్ళూ తీసుకుని ఎవరూ లేని కొండప్రాంతానికి వెళ్ళారు.

"అరే అన్నీ తెచ్చాం కానీ, బీరుబాటిళ్ళ మూత తీసేందుకు ఓపెనర్లు మర్చిపోయాం" అన్నాడు జోగినాదం.

"నేనిక్కడే ఉంటా..నువ్వెళ్ళి తీసుకురా.."

"లేదు నేను వెళ్ళితే నువ్వన్నీ తినేస్తావ్.."

"నువ్వొచ్చేదాకా ఏదీ ముట్టుకోను. నన్ను నమ్ము. త్వరగా వెళ్ళిరా.."

జోగినాదం సీటికి బయలు దేరాడు.

రోజంతా గడిచినా జోగినాదం జాడలేదు. చీకటి పడింది. తెల్లారింది. సింగినాదం ఎదురు చూసే చూసే ఆకలికి తట్టుకోలేక స్నాక్స్ పేకెట్టు చించి..తినబోగానే అప్పటిదాకా రాయి చాటున ఉన్న జోగినాదం ఒక్కసారిగా ఇవతలికి దూకాడు..

"నేను వెళ్ళగానే నువ్వు తింటావని నాకు తెలుసు..అందుకే ఇక్కడే కాపు కాశాను.."

"విడాకులు ఎందుకు తీసుకోవాలనుకుంటున్నారు?" భార్య భర్తలని ఉద్దేశించి అడిగాడు జడ్డి.

"పెళ్లైన ఆరు వారాల్లో అన్నీ గొడవలే. ఆమె చెప్పింది నాకు నచ్చదు. నేను చెప్పింది ఆవిడకు నచ్చదు. ఏ విషయంలోనూ ఏకాభిప్రాయం కుదరడం లేదు.."

"ఆయన చెబుతున్నది తప్పు. మా పెళ్ళై ఆరు వారాలు కాదు.. ఆరు వారాలపైన రెండు రోజులు.."

ఛాయాదేవి: మా ఆయన రెజింగ్ , బాక్సింగ్ అంటే పడి చస్తారు. 24 గంటలూ ఆ పోటీలే చూస్తారు.

సూర్యకాంతం: మరి నువ్వు సీరియళ్ళకోసం చానెల్స్ మారుస్తావు కదా అప్పుడేం చేస్తారు?

ఛాయాదేవి: వాషింగ్ మిషన్ లో రెండు షర్టులు వేసి , స్వీచ్ ఆన్ చేసి అక్కడ కూర్చోంటారు..

ఇది రెండేళ్ళ క్రిందటి ముచ్చట..

అమెరికా అధ్యక్షుడు జార్జిబుష్ ఒక స్కూలు కెళ్ళారు. తాను మాట్లాడిన తర్వాత విద్యార్థులకు ఏమయినా సందేహాలుంటే అడగమన్నారు.

బాబ్ అనే అబ్బాయి లేచాడు.

"సార్.. నేను మిమ్మల్ని ఒక మూడు ప్రశ్నలు అడగాలనుకుంటున్నాను.. సమాధానాలు చెబుతారా?"

"ఓ ఎస్.."

బాబ్ అడిగిన ప్రశ్నలు..

"1. ఐక్యరాజ్య సమితి అనుమతి లేకుండా ఇరాక్ పై అమెరికా ఎలా యుద్ధం ప్రకటించింది?"

2. ఎన్నికల్లో కేరీకి ఎక్కువ ఓట్లు వచ్చినా మీరు ప్రెసిడెంట్ ఎలా అయ్యారు?

3. ఒసామా బిన్ లాడెన్ ఎలా అయ్యారు?"

అయిదు నిమిషాలు క్లాసులో నిశ్శబ్దం. ఇంతలో ఇంటర్ వెల్ బెల్ మోగింది. పిల్లలంతా పావుగంట సేపు ఆడుకోటానికి వెళ్ళిపోయారు.

ఆ తరువాత క్లాసు మొదలైంది.

మళ్ళీ జార్జి బుష్ క్లాసుకు వచ్చారు.

ఈ సారి మైకేల్ అనే విద్యార్థి లేచి "సారీ! నేను ఓ అయిదు ప్రశ్నలడుగుతాను. సమాధానాలు చెబుతారా?" అన్నాడు.

సరే నన్నట్లు తలూపారు బుష్.

బాబ్ అడిగినవే మూడు ప్రశ్నలు అడిగాడు మైకేల్.

"4. ఇంటర్ వెల్ బెల్ మామూలు కంటే 20 నిమిషాలు ముందే ఎందుకు మోగింది?

5. బాబ్ ఏమయ్యాడు?

???

టీచర్: టెలిఫోన్ ని కనుక్కున్నది ఎవరు?

బుడుగు: అలెగ్జాండర్ గ్రాహం బెల్

టీచర్: వెరీ గుడ్! మరి అతని అసిస్టెంట్ వాట్సన్ ఏం చేశాడు?

బుడుగు: టెలిఫోన్ బిల్లుల్ని కనుక్కుని అందరికీ పంపిస్తున్నాడు.

"ఇప్పుడు జరగబోయే పరీక్షల్లో ఎవరేనా మీ ఫ్రెండ్ పేపర్లో చూసి రాస్తే వాళ్ళ మార్కులు కోసిస్తాను.." అంది టీచర్.

కొంతసేపటికి బుడుగు , గిడుగు పేపర్లో చూసి రాస్తున్నాడు. అది చూసిన టీచర్ "ఎందుకు కాపీ కొడుతున్నావు?" కోపంగా అడిగింది టీచర్.

"అతను నా ఫ్రెండ్ కాదు టీచర్.."

డాక్టర్: ఆ పేషెంట్ నీతో మాట్లాడిన తర్వాత అలా వెనక్కి తిరిగి చూడకుండా పారిపోతున్నాడు. ఏం చెప్పావు?

నర్స్: రేపు ఆపరేషన్ అయిన తర్వాత ఏం చేస్తారు? అని అడిగాడు.

డాక్టర్: నువ్వేం చెప్పావు?

నర్స్: మీ బంధువులకి అప్పగిస్తాం అని చెప్పాను. పొరబాటుగా అర్థం చేసుకున్నట్లున్నాడు డాక్టర్..!
